

# Into His Marvelous Light

ઈશ્વરના અજાયબ  
આશ્ચર્યકારક  
**પ્રકાશમાં**



બાઈબલ અભ્યાસ  
અનુવાદ : વિલ્હર બી. સોલોમન



અંધારી કોટડીમાંથી બહાર સૂર્યપ્રકાશમાં એકદમ આવી જઈએ તો તે પ્રકાશપૂંજ આપણને ઘડીભર અંધ બનાવી દે છે. પરંતુ જેમ જેમ આપણી આંખો પ્રકાશથી ટેવાતી જાય, તેમ તેમ આપણી આસપાસ છવાયેલ સુંદર નૈસર્ગીક દૃશ્ય આપણે વધુ સારી રીતે જોઈ શકીએ છીએ અને તેનો આનંદ માણી શકીએ છીએ. તેજ પ્રમાણે જ્યારે આપણે પવિત્રશાસ્ત્રના પ્રભુના વચનોના પ્રકાશ તરફ દૃષ્ટિ કરીએ છીએ ત્યારે, ઘણીવાર તે વચનોની સત્યતાનો આંજી નાખતો ચળકાટ ઝીલવામાં આપણને તકલીફ થાય પરંતુ જેમ જેમ આપણી આત્મિક દૃષ્ટિ કેળવાતી જાય, ત્યારે તે પ્રકાશમાં ચાલવાનો અનેરો આનંદ આપણને પ્રાપ્ત થાય છે.

ઈશ્વરના વચનોના અદ્ભુત અને આશ્ચર્યકારક પ્રકાશમાં આપણે ચાલી શકીએ તે હેતુથી આ શાસ્ત્રાભ્યાસનું આયોજન કરવામાં આવ્યું છે. પ્રભુ ઈસુ અને તેના શિષ્યો તારણની યોજના વિષે બોધ અને શિક્ષણ આપતા તે જાણે આપણે સાંભળતા હોઈએ તેવી કલ્પના કરતાં, આપણે આ શાસ્ત્રાભ્યાસમાં સફર કરવાના છીએ. આ પ્રમાણે કરી શકીએ તે માટે (જેમ ૨ તિમોથી ૨:૧૫ માં જણાવ્યું છે તેમ) નવા કરારના લખાણોને કમવાર ત્રણ વિભાગોમાં વહેંચી. તેમાંથી ખુબજ ધ્યાન ખેંચે તેવા વચનોની સત્યતાને સ્પષ્ટતાથી સમજવા આપણે અત્યંત કાળજી રાખીએ.

૧. સુવાર્તાઓ :- જે પ્રભુ ઈસુના વચનો તેમજ તેમના કાર્યોને આવરી લે છે.
૨. પ્રેરિતોના કૃત્યો :- પ્રભુ ઈસુના શિષ્યોએ કરેલ કાર્યો અને તેમણે આપેલ શિક્ષણ-બોધ
૩. પ્રેરિતોએ લખેલ પત્રો :- પ્રેરિતોએ પ્રેરિતોના કૃત્યોના પુસ્તકમાં વાંચીએ છીએ તે મુજબ જે નવી મંડળીઓ શરુ કરી તેમના પર લખેલ પત્રો

આપણે વિશ્વાસ કરીએ છીએ કે પવિત્ર શાસ્ત્રના વચનો કોઈપણ મનુષ્ય પ્રેરિત નહિ પરંતુ ઈશ્વરની પ્રેરણાથી આલેખાયેલાં વચનો છે. (૨ પીતર ૧ : ૨૦-૨૧) આથી ઈશ્વરના વચનોમાં કંઈપણ સુધારો વધારો કર્યા વિના કે કંઈપણ કમી કર્યા વિના, શુદ્ધ રીતે રજુ કરવા તમામ પ્રયાસો કરવામાં આવ્યા છે. (પુનર્નિયમ ૪:૨, નીતિવચનો ૩૦:૫-૬) ઈશ્વર સાથેનો તમારો અંગત સંબંધ કોઈપણ રીતે કમી થાય તેવો અમારો જરાપણ આશય નથી. તેમજ અમારી અંગત માન્યતાઓ કે કોઈપણ પંથના સિધ્ધાંતો તમારા પર ઠોકી બેસાડવાની પણ અમારી ઈચ્છા નથી. ફક્ત પ્રભુ તરફથી અપાયેલાં વચનોની સત્યતા, તમારી સાથે મળીને જાણવાની, વેચારવાની કે અનુભવવાની ઈચ્છા અમે રાખીએ છીએ આપણામાંના કોઈને પણ પોતાના તારણની ખાત્રી ત્યારેજ મળે છે, જ્યારે તે માટે ફક્ત પવિત્રશાસ્ત્ર એકમાત્રને જ સંપૂર્ણ આધારભુત ગણવામાં આવે છે. કારણ કે, અંતમાં આપણ સહુનો ન્યાય માનવીય પ્રણાલિકા મુજબ નહિ પરંતુ દેવના વચનોને આધારેજ કરવામાં આવશે.

ઈશ્વરના વચનોમાં આપણી સફર શરુ કરીએ એ પહેલાં ચાલો આપણે ૨ તિમોથી ૩ : ૧૫-૧૬ કલમો વાંચીએ .....



### યોહાન ૧ : ૧-૫ અને ૧૪

આદિએ (આરંભમાં) \_\_\_\_\_ દેવ હતો અને \_\_\_\_\_ સદેહ બન્યો. ઇસુખ્રિસ્ત તે દેવનો જીવંત શબ્દ છે. યોહાન ૧: ૧૧-૧૩

જો આપણે તેનામાં (પ્રભુ ઇસુમાં) વિશ્વાસ કરીએ અને તેનો સ્વીકાર કરીએ તો પ્રભુ ઇસુ આત્મિક જન્મ દ્વારા આપણને \_\_\_\_\_ બાળકો બનવાનો અધિકાર આપે છે. તેમણે યહુદીઓના એક અધિકારી સાથે એક રાત્રે નવો જન્મ પામવા સબંધી વિશેષ સમજ આપી.

### યોહાન ૩ : ૧-૮

પ્રભુએ નિકોદેમસને કહ્યું કે જો કોઈ દેવનું રાજ્ય જોવા તથા તેમાં દાખલ થવા ચાહતો હોય તો તેણે \_\_\_\_\_ થી તથા \_\_\_\_\_ થી નવો જન્મ પામવો જોઈએ.

### યોહાન ૩ : ૧૬-૨૧

પ્રભુ ઇસુએ નિકોદેમસને એમ પણ કહ્યું કે જે કોઈ તેનામાં \_\_\_\_\_ કરશે. તે અનંતજીવન પામશે. તારણ એટલે અનંતજીવન પામવા સારુ પ્રભુ ઇસુએ બે જુદી જુદી જરુરિયાતો વિષે કહ્યું. એક તો નવો જન્મ પામવો તે, અને બીજું વિશ્વાસ કરવો તે. આમ છતાં આ બે બાબતોમાં કોઈ વિરોધીભાસ નથી. આ પછીના વચન વિશ્વાસ કરવાની વાત આત્માથી જન્મ પામવાના અનુભવ સાથે કઈ રીતે સંકળાયેલી છે, તે સમજાવે છે.

### યોહાન ૭ : ૩૮-૩૯

આ વચનોમાં આપણે જોઈ શકીએ છીએ કે (દેવના વચનો) પ્રમાણે જો આપણે (ઈશ્વરમાં) વિશ્વાસ કરીએ તો આપણને \_\_\_\_\_ મળશે. આપણે જોઈ શકીએ છીએ કે આપણા વિચારોમાં જે પરિવર્તન આવે છે. તેના કરતા પવિત્રવચનો પરનો વિશ્વાસ કંઈ વધુ છે, અને તે આધ્યાત્મિક અનુભવમાં પરિણમે છે.

### યોહાન ૧૨ : ૩૫-૩૬ અને ૪૨-૪૩

જેમ પ્રભુ ઇસુના સમયમાં હતું તેમજ આજે પણ ઘણા તેમના ઉપર વિશ્વાસ કરે છે, પરંતુ બીજાઓ તેમને વિષે શું કહેશે અથવા શું કરશે, તે બીકથી તેઓ તેમને (ઇસુને) \_\_\_\_\_ કરતાં નથી.



## યોહાન ૧૨ : ૪૪-૪૮

તેમના બીકણપણાને લીધે પ્રભુ ઈસુ ચેતવણી આપે છે કે તેમના\_\_\_\_\_ તેઓનો ન્યાય કરશે. આથી આપણે તેમનો નકાર ન કરીએ તે બાબત વિષે સાવધ રહેવું જોઈએ. ખરેખર તો, બીજાંઓ ભલે ગમે તે કહે અથવા કરે, આપણે ઈશ્વરના વચનો પર વિશ્વાસ કરવો જોઈએ અને તેને આધીન થવું જોઈએ.

## યોહાન ૧૭ : ૧૭ - ૨૦

તેમને વધસ્તંભે જડવામાં આવ્યા તે પહેલાં પ્રભુ ઈસુએ તેમના શિષ્યો માટે પ્રાર્થના કરી. તેમણે કહ્યું કે, દેવનું વચન \_\_\_\_\_ છે. તેમણે આપણા માટે પણ પ્રાર્થના કરી, અને શિષ્યોના વચનોને લીધે જેઓ તેમના ઉપર વિશ્વાસ કરે, તે સર્વ માટે પણ પ્રાર્થના કરી.

શિષ્યો કેવો બોધ કરવાના હતાં, તે જાણવા પ્રભુ ઈસુએ તેમને શી બાબતો પ્રગટ કરવા કહ્યું તે આપણે વાંચીએ. પ્રભુ ઈસુના મરણ, દફન તથા પુનરુત્થાન પછી તરતજ અને તેમના સ્વર્ગારોહણ અગાઉ તેમણે શિષ્યોને જે મહાન આદેશ આપ્યો તે આપણને લૂક ૨૪: ૪૫-૪૮ કલમોમાં વાંચવા મળે છે.

“ત્યારે ધર્મલેખો સમજવા સારુ તેણે તેઓનાં મન ખોલ્યાં. તેણે તેઓને કહ્યું, કે એમ લખેલું છે કે ખ્રિસ્તે દુઃખ સહન કરવું, અને ત્રીજે દહાડે મૂએલાંમાંથી પાછા ઊઠવું જોઈએ અને યરૂશાલેમથી માંડીને સઘળી પ્રજાઓને તેના નામમાં પસ્તાવો તથા પાપ નિવારણ પ્રગટ કરવાં જોઈએ એ વાતના સાક્ષીઓ તમે છો. હું મારા બાપનું વચન તમારા પર મોકલું છું; પણ તમે ઉપરથી પરાક્રમે વેષ્ટિત થાઓ, ત્યાં સુધી શહેરમાં રહેજો.”

પ્રભુ ઈસુએ તેમના શિષ્યોને જે સંદેશો (સુવાર્તા) પ્રગટ કરવાનો આદેશ આપ્યો, તે શું તેમણે (પ્રેરિતોએ) પ્રગટ કર્યો ?

પિતા તરફથી આપવામાં આવેલું વચન કઈ રીતે પરિપૂર્ણ થયું ?

શું પ્રગટ કરવામાં આવ્યું અને યરૂશાલેમમાં શું બન્યું તે જોવા આવો, આપણે દેવનાં વચનોમાં આપણી ‘સફર’ આગળ ધપાવીએ.





### પ્રે.કૃ. ૧ : ૩-૫

પ્રેરિતોના કૃત્યો પુસ્તકનો અભ્યાસ શરુ કરતાંજ આપણે જાણી શકીએ છીએ કે ઈશ્વર પિતાનું વચન \_\_\_\_\_ ના બાપ્તિસ્મા સંબંધી છે.

### પ્રે.કૃ. ૨ : ૧-૧૭

જ્યારે શિષ્યો યરૂશાલેમમાં હતાં, ત્યારે તેઓ તેમજ તેમની સાથે બીજા ઘણા, પવિત્ર આત્માથી ભરપૂર બની આનંદ કરવા લાગ્યા. તેમજ આત્માએ જેમ તેઓને બોલવાની શક્તિ આપી તેમ \_\_\_\_\_ માં બોલવા લાગ્યા. આશ્ચર્યચકિત બની ગયેલાં. જુદા જુદા દેશોમાંથી ત્યાં ભેગાં થયેલાં લોકોએ જ્યારે તેઓને જુદી જુદી

ભાષાઓમાં બોલતાં સાંભળ્યા ત્યારે પૂછવા લાગ્યા, “આ શું હશે?” ત્યારે પીતરે, મનુષ્યો પર ઉપરથી પવિત્ર આત્મા રેડી દેવાશે તે સંબંધીના દેવ તરફથી અપાયેલ વચનોની સમજ આપી, તેમજ પ્રભુ ઈસુ ખ્રિસ્ત તેમજ અનાદિકાળથી દેવ તરફથી ઠરાવેલ તારણની યોજના સંબંધી પ્રબોધ કર્યો.

### પ્રે.કૃ. ૨ : ૩૬-૩૮

પીતરનો બોધ સાંભળીને જે લોકોએ વિશ્વાસ કર્યો કે ઈસુ ખ્રિસ્તજ તેઓનો પ્રભુ તેમજ તારણહાર છે, ત્યારે તેમના પાપોને લીધે તેઓ દિલગીર થયા અને તેઓએ પીતરને તથા શિષ્યોને પૂછ્યું કે તેમણે શું કરવું જોઈએ. લૂક ૨૪ : ૪૫-૪૮ માં જણાવ્યા પ્રમાણે ઈસુએ તેમને જે સંદેશો પ્રગટ કરવાનો આદેશ આપ્યો હતો તે પીતરે તેમની આગળ પ્રગટ કર્યો. આ વચનોના પ્રકાશમાં પ્રે.કૃ. ૨ : ૩૮ માં વચન પ્રમાણે પીતરે તારણની યોજના પ્રગટ કરી તેમાં સમાયેલ ત્રણ બાબતો વિષે આપણે વિચારીએ.....

૧. પસ્તાવો (પ્રસ્થાતાપ)

૨. ઈસુના નામમાં બાપ્તિસ્મા પામવાથી મળતી પાપોની માફી (પાપ નિવારણ)

૩. પવિત્ર આત્માનું દાન મળવું.

દેવના રાજ્યમાં પ્રવેશ કરવા “નવાજન્મની” જે બે જરુરિયાત સંબંધી ઈસુએ યોહાન ૩ : ૫ માં જણાવ્યું હતું, તે પ્રે.કૃ. ૨ : ૩૮ માં પરિપૂર્ણ કરવામાં આવી, તે તરફ ધ્યાન આપીએ. પાણીથી જન્મ, ઈસુ ખ્રિસ્તના નામમાં બાપ્તિસ્મા, પવિત્ર આત્માથી જન્મ, પવિત્ર આત્માથી ભરપૂર બનવું.

ઈસુએ આપેલ વચન તથા આદેશ મૂજબ જેમ જેમ શિષ્યો પ્રબોધ કરતા ગયા તેમ તેમ લોકો પાણીથી તથા પવિત્ર આત્માથી નવો જન્મ પામતા ગયા હોવાના ઘણા દાખલા પ્રેરિતોના કૃત્યોના પુસ્તકમાં જોવા મળે છે. તે આપણે જોઈએ.

**પ્રેરિતોના કૃત્યો ૮ માં અધ્યાયમાં ફિલિપ સમરૂનીઓને સુવાર્તા પ્રગટ કરે છે.**

ઘણા લોકો જ્યારે તેમણે આનંદનો અનુભવ કર્યો અને જ્યારે તેમણે પ્રભુઈસુ પર વિશ્વાસ કર્યો ત્યારે અથવા તો જ્યારે તેઓ બાપ્તિસ્મા પામ્યા ત્યારે આપોઆપજ પવિત્ર આત્માથી ભરપૂર બન્યા, એવું કહે છે. પરંતુ ઈશ્વરના વચન શું કહે છે ?

પ્રે.કૃ. ૮ : ૫-૮ શું તેઓ મહા આનંદ થી ભરપૂર બન્યા ? હા \_\_\_\_\_ ના \_\_\_\_\_

કલમ ૧૨ શું તેમણે ઈસુ ખ્રિસ્ત પર વિશ્વાસ કર્યો હતો ? હા \_\_\_\_\_ ના \_\_\_\_\_

કલમ ૧૪-૧૭ (૫) શું તેઓ તેના (ઈસુના)નામમાં બાપ્તિસ્મા પામ્યા ? હા \_\_\_\_\_ ના \_\_\_\_\_

શું તેમને પવિત્ર આત્માનું દાન કોઈ જુદાજ અને વિશિષ્ટ અનુભવ દ્વારા થયું હતું ? હા \_\_\_\_\_ ના \_\_\_\_\_

**પ્રેરિતોના કૃત્યો ૧૦ માં પીતર વિદેશીઓને દેવની સુવાર્તા પ્રગટ કરે છે.**

કેટલાક લોકો કહે છે કે ધાર્મિક હોવું પૂરતું છે, અથવા તો પવિત્ર આત્માથી વેષ્ટિત થઈ અન્ય ભાષાઓમાં બોલવું તે ફક્ત પચાસમાના દિવસો પૂરતું જ હતું. જો પવિત્ર શાસ્ત્ર કહેતું હોય કે આ સાચું છે, તો તે સાચું છે. પરંતુ કર્નેલ્યસને થયેલ અનુભવો દ્વારા આ સાચું નથી તેમ જો પવિત્રશાસ્ત્ર બતાવતું હોય ... તો તે સાચું નથી.

પ્રે.કૃ. : ૧૦-૧-૨ શું કર્નેલ્યસ ધાર્મિક માણસ હતો ? હા \_\_\_\_\_ ના \_\_\_\_\_

કલમ ૫-૬ શું દેવે તેમના હકમાં કશુંક વિશેષ કરવાની જરૂર હતી ? હા \_\_\_\_\_ ના \_\_\_\_\_

કલમ ૪૪-૪૬ પચાસમાના દિવસ બાદ શું તેમને પવિત્ર આત્માનું દાન મળ્યું અને શું તેઓ અન્ય ભાષાઓમાં બોલ્યા ? હા \_\_\_\_\_ ના \_\_\_\_\_

કલમ ૪૭-૪૮ શું તેઓને ઈસુના નામમાં બાપ્તિસ્મા પામવાની જરૂર હતી ? હા \_\_\_\_\_ ના \_\_\_\_\_

**પ્રેરિતોના કૃત્યોના, ૧૯ માં અધ્યાયમાં પાઉલ યોહાનના શિષ્યોને બોધ કરે છે.**

ઘણા લોકો જેઓ વિશ્વાસી છે પરંતુ તેમને પવિત્ર આત્માના દાનનું વચન આપવામાં આવ્યું છે તે સંબંધી સાંભળ્યું પણ નથી. તેમજ ઘણા લોકો કહે છે કે તેમણે બાપ્તિસ્મા પામવાની કે ફરી બાપ્તિસ્મા લેવાની જરૂર નથી. (જો તમે યોહાન બાપ્તિસ્માથી બાપ્તિસ્મા પામ્યા હો, તો તમારે અન્ય કોઈ બાપ્તિસ્માની વિધિ થી ફરી બાપ્તિસ્મા પામવાની જરૂર તમને

લાગે ?) કોઈ લોકો એવું કહે છે, તમે બાપ્તિસ્મા લો ત્યારે કયા વચનો બોલવામાં આવે તે મહત્વનું નથી. જો પવિત્રશાસ્ત્ર એવું બતાવે કે તે મહત્વનું નથી. તો ખરેખર તેવું જરૂરી નથી. પરંતુ જો પવિત્રશાસ્ત્ર બતાવે કે (તમે શું બોલો છો) તે મહત્વનું છે તો ..... ?

પ્રે. કૃ. ૧૯ : ૧-૨      તેઓ વિશ્વાસીઓ હતા, પરંતુ શું તેઓને  
પવિત્ર આત્મા પ્રાપ્ત થયો હતો કે તે વિષે  
તેમણે કંઈ સાંભળ્યું હતું ?      હા \_\_\_\_\_ ના \_\_\_\_\_

કલમ ૩-૫      જેઓ યોહાન બાપ્તિસ્મીથી બાપ્તિસ્મા પામ્યા  
હતા, શું તેમને ઈસુના નામમાં ફરી બાપ્તિસ્મા  
લેવાની જરૂર હતી ?      હા \_\_\_\_\_ ના \_\_\_\_\_

કલમ ૬      શું પવિત્ર આત્મા મળવા સાથે અન્ય  
ભાષાઓમાં બોલવાનો પ્રારંભિક  
અનુભવ સંકળાયેલો છે ?      હા \_\_\_\_\_ ના \_\_\_\_\_

**આપણે જોયું કે પ્રેરિતોએ નીચે પ્રમાણે તારણનો સંદેશો પ્રગટ કર્યો.**

.... પ્રભુ ઈસુ ખ્રિસ્તનું જીવન તેમનું મરણ, દફન તેમજ પુનરુત્થાન.

.... પ્રભુ તરફ પસ્તાવિક હૃદય અને પ્રભુ ઈસુ ખ્રિસ્ત પર વિશ્વાસ.

.... ઈસુના નામમાં પાણીથી ડૂબકીનું બાપ્તિસ્મા.

.... પવિત્ર આત્માના દાનની પ્રાપ્તિ (કે જે અન્ય ભાષાઓ બોલવાની પ્રારંભિક -પ્રાથમિક નિશાની સાથે સંકળાયેલ બાબત છે.)

હવે, પ્રેરિતોના કૃત્યોના પુસ્તકમાં પ્રગટ કરાયેલા તારણના સંદેશા સંબંધી પ્રેરિતો શું કહેવા માગે છે તે આપણે વાંચીએ. તેમના ઉપદેશથી જેઓ વિશ્વાસ કરી બદલાણ પામ્યા, તેમના ઉપર પ્રેરિતોએ જે પત્રો લખ્યા તે વાંચવાથી આપણે તે સમજી શકીશું.





જેમ જેમ આપણે પ્રેરિતોએ લખેલાં પત્રો વાંચતા જઈએ છીએ, તેમ તેમ આપણું ધ્યાન ખેંચાય છે કે તારણના શુભ સંદેશ... સુવાર્તા સબંધી પ્રેરિતો કેટલી હદે ગંભિર હતા. તેઓ કોઈનો ન્યાય કરવા ચાહતા હોય તેમ નથી. પરંતુ તેઓ એટલું જાણતા હતાં કે ઈસુ તરફથી તેમને જે વચનો આપવામાં આવ્યા હતા. (પ્રગટ કરવા માટે) તે વચનો જ સઘળા લોકોનો ન્યાય કરનાર હતા.

### પીતરે શું કહ્યું?

“તમે સત્યને આધીન રહીને ભાઈઓ પરની નિષ્કપટ પ્રીતિને માટે તમારાં મન પવિત્ર કર્યા છે, માટે (ખરા) અંતઃકરણથી એકબીજા ઉપર આગ્રહથી પ્રીતિ કરો, કેમકે

વિનાશી બીજથી નહિ, પણ અવિનાશીથી, દેવના જીવંત તથા સદાકાળ રહેનાર વચન વડે, તમને પુનર્જન્મ આપવામાં આવ્યો છે. કેમકે, સઘળાં પ્રાણી ઘાસના સરખાં છે, અને તેઓનું સઘળું ગૌરવ ઘાસના ફૂલ સરખું છે. ઘાસ સુકાઈ જાય છે. ને તેનું ફૂલ ખરી પડે છે. પણ પ્રભુનું વચન સદાકાળ રહે છે, અને જે સુવાર્તાનું વચન તમને પ્રગટ કરવામાં આવ્યું તે એજ છે.” (૧ પીતર ૧ : ૨૨-૨૫)

દેવના વચન પ્રત્યેની આધીનતા આપણા આત્માને શુદ્ધ કરે છે.

### પ્રેરિત પીતરે સવાલ પૂછ્યો

“.... તો દેવની સુવાર્તા જેઓ માનતા નથી તેઓના શા હાલ થશે?”

(૧ પીતર ૪ : ૧૭-૧૮)

### પ્રેરિત પાઉલે ઉત્તર આપ્યો

“અને જ્યારે પ્રભુ ઈસુ સ્વર્ગમાંથી પોતાના પરાક્રમી દૂતો સાથે અગ્નિની જવાળામાં પ્રગટ થશે, ત્યારે તે તમો દુઃખ સહન કરનારાઓને અમારી સાથે વિસામો આપે, તે વેળા જેઓ દેવને ઓળખતા નથી ને જેઓ આપણા પ્રભુ ઈસુ ખ્રિસ્તની સુવાર્તા માનતા નથી, તેઓને તે સજા કરશે. તેઓ પ્રભુની હજૂરમાંથી તથા તેના મહિમાવાન સામર્થ્યથી (દૂર રહેવાની) શિક્ષા એટલે અનંતકાળનો નાશ ભોગવશે.” (૧ થેસ્સાલોનિકીઓ ૧ : ૭-૯)

સુવાર્તાને આધીન થવું તે સદાકાળને (અનંતકાળને) માટે મહત્વનું છે.

### પ્રેરિત પાઉલે શું કહ્યું?

“મને અચરજ લાગે છે કે, જેણે તમને ખ્રિસ્તની કૃપાથી બોલાવ્યા તેને મૂકીને તમે એટલા બધા વહેલા જુદી સુવાર્તા ભણી ફરી જાઓ છો. તે બીજી (સુવાર્તા) નથી. માત્ર કેટલાક તમને હેરાન કરે છે, અને ખ્રિસ્તની સુવાર્તાને ઉલટાવી નાખવા ચાહે છે. પણ જે સુવાર્તાને અમે તમને પ્રગટ કરી, તે વિના બીજી (સુવાર્તા) જો અમે અથવા આકાશનો કોઈ દૂત પણ તમને પ્રગટ કરે તો તે શાપિત થાઓ.” (ગલાતીઓને પત્ર ૧ : ૬-૯)

## પ્રેરિત યાકૂબે શું કહ્યું ?

“ માટે તમે સર્વ મલિનતા તથા દુષ્ટતાની અધિકતા નાખી દો. અને તમારા હૃદયમાં રોપેલું જે વચન તમારા આત્માને તારવાને શક્તિમાન છે તેને નમ્રતાથી ગ્રહણ કરો. પણ તમે વચનના પાળનારા થાઓ, પોતાને છેતરીને કેવળ સાંભળનારા જ નહિ. કેમકે જે કોઈ માણસ વચન પાળનાર નથી, પણ કેવળ સાંભળનાર છે, તે પોતાનું સ્વાભાવિક મોં આરસીમાં જોનાર માણસના જેવો છે, કેમકે કે તે પોતાને જુએ છે, પછી ત્યાંથી ખસી જાય છે. એટલે તે પોતે કેવો હતો, એ તે તરત ભૂલી જાય છે.” (યાકૂબનો પત્ર ૧ : ૨૧-૨૪)

### **દેવનું વચન આપણા આત્માને તારવાને શક્તિમાન છે.**

પ્રેરિત યાકૂબ આપણને જણાવે છે કે પ્રભુના વચનની આરસીમાં જ્યારે આપણે જોઈએ અને આપણને કાંઈક કરવાની જરૂરત જો આપણે જોઈ શકીએ તો આપણે તે કરવું જોઈએ. આપણે જે સાંભળ્યું તે પ્રમાણે આપણે શું કરવા ચાહીએ છીએ, તે વિષે વિચારીએ.

★★★★★★★★★★★★★★★★★★★★★★★★★★★★★★★★★★★★

- દેવના વચન સત્ય છે અને તે મુજબ આપણો ન્યાય કરવામાં આવશે, તેવું શું તમે માનો છો ?
- ઈસુ ખ્રિસ્ત તેજ પ્રભુ અને તારણહાર છે, તેવો વિશ્વાસ શું તમે ધરાવો છો ? પસ્તાવો કરી પાપથી પાછા ફરવાનો નિર્ણય કરવો અને પ્રભુને તમારું જીવન સોંપવું જરૂરી છે, એવું શું તમે માનો છો ?
- ઈસુ ખ્રિસ્તના નામમાં બાપ્તિસ્મા તે પવિત્રશાસ્ત્ર આધારિત બાપ્તિસ્માની રીત છે, એવું શું તમે માનો છો ?
- પવિત્રઆત્માનું બાપ્તિસ્મા, આજે પણ તમારા માટે છે અને પવિત્રશાસ્ત્રમાં જણાવ્યા મુજબ જેમ તેઓએ કર્યું તેમજ જ્યારે તમે પવિત્ર આત્મા પામશો, ત્યારે તમે અન્ય ભાષાઓમાં બોલવા લાગશો, એવું શું તમે માનો છો ?

જો તમે આ વચનો પર વિશ્વાસ કરતા હો, તો પ્રભુ પાસે તમારા માટે જે છે તે સઘળાંનો અનુભવ તમે કરી શકો તે માટે હાલજ પ્રભુ પાસે પ્રાર્થના કરીને માંગો.

## અભ્યાસઅર્થે સહાયક શાસ્ત્રવચનો

(૧) માથ્થી ૭ : ૧૩-૨૪

જુઠા પ્રબોધકો વિષે દેવ તરફથી મળતી ચેતવણી તેમજ ફક્ત વચન સાંભળનાર નહિ પરંતુ વચનના પાળનાર થવા વિષેની અગત્યતા.

(૨) માથ્થી ૧૬ : ૧૫-૧૯

આકાશના રાજ્યની કુચીઓ પીતરને આપવામાં આવી કારણકે ઈસુ ખ્રિસ્ત કોણ હતા તેનું પ્રગટીકરણ તેને થયું હતું.

(૩) મહાન આદેશને લગતાં અન્ય શાસ્ત્ર વચનો

માથ્થી ૨૮ : ૧૮-૨૦ વચનોમાં બાપ્તિસ્મા આપવાનો આદેશ એકવચન નામમાં આપ્યો છે. પ્રેરિતોએ આ આજ્ઞાનું પાલન કરી ઈસુના નામમાં બાપ્તિસ્મા આપ્યા અને તે કલમમાં વાપરવામાં આવેલા ખિતાબોનો ઉપયોગ કર્યો નહિ. (પ્રે.કૃ. ૪ : ૧૨) માર્ક ૧૬ : ૧૬ પાણીથી બાપ્તિસ્મા તથા ત્યારબાદ વિશ્વાસીઓને હાથે થનારા ચમત્કારો.

(૪) માથ્થી ૧૬ : ૧૫-૧૯

પીતરને આકાશના રાજ્યની કુચીઓ આપવામાં આવી હતી. તેનો ઉપયોગ કરીને તેણે તારણ માટેનો સૌ પ્રથમ મૌલિક વિશ્વાસીઓને સંદેશો આપ્યો. (પ્રે.કૃ. ૨ : ૧૪-૩૬)

(૫) પ્રે.કૃ. ૮ : ૩૫-૩૯

ફિલિપે હબશી ખોજને ઈસુની સુવાર્તા વિષે પ્રબોધ કર્યો ત્યારે તેણે બાપ્તિસ્મા વિષે વાત કરી હોવી જોઈએ કારણકે તે ખોજએ પાણીથી બાપ્તિસ્મા પામવાની ઇચ્છા બતાવી. બાપ્તિસ્મા માટેનો ગ્રીકભાષાના શબ્દ બેપ્ટો નો મૂળ અર્થ પાણીમાં અથવા પ્રવાહીમાં સંપૂર્ણ રીતે ડૂબાડવું તેવો થાય છે. (રોમનોને પત્ર ૬ : ૩-૪ પણ જુઓ)

(૬) પ્રે.કૃ. ૧૦ : ૩૪-૪૩

પીતરે પ્રભુ ઈસુ ખ્રિસ્તના જીવન તેમજ તેમના દેવત્વ સંબંધી બોધ કર્યો. તેટલું નહિ તેણે તેમના મરણ, દફન તેમજ પુનરુત્થાન વિષે પણ જણાવ્યું.

(૭) ૧ પીતર ૩ : ૨૦ - ૨૧

પીતરે જણાવ્યાં મુજબ બાપ્તિસ્મા તે તારણની એક યોજનાની ખૂબજ મહત્વની વિધિ છે.

સુવાર્તાઓ, પ્રેરિતોના કૃત્યો તેમજ પ્રેરિતોએ લખેલાં પત્રો કાળજીભરી રીતે વાંચવા તથા “ઈશ્વરના અજાયબ અને આશ્ચર્યકારક પ્રકાશમાં” તમારી સફર ચાલુ રાખવા અમે તમને ઉત્તેજન આપીએ છીએ.